

ឧស្សាហកម្មស្ថិតិក្របខណ្ឌការងារគំរោង

“ការបង្រៀនប្រវត្តិសាស្ត្រកម្ពុជាប្រជាធិបតេយ្យ”

នៅសាលារៀនមធ្យមសិក្សា តាមរយៈក្រសួងអប់រំ យុវជន និង កីឡា

ដោយសហការជាមួយមជ្ឈមណ្ឌលឯកសារកម្ពុជា

ក. ការពណ៌នាអំពីគំរោង

- ឈ្មោះគំរោងគឺការបង្រៀនប្រវត្តិសាស្ត្រកម្ពុជាប្រជាធិបតេយ្យនៅសាលារៀនមធ្យមសិក្សា
- ស្ថាប័នអនុវត្តន៍គឺក្រសួងអប់រំ យុវជន និង កីឡា
- ជំនួយបច្ចេកទេស និង ថវិកាពីមជ្ឈមណ្ឌលឯកសារកម្ពុជា
- រយៈពេលនៃគំរោងគឺ ២០០៨ ដល់ ២០១០
- គោលដៅនៃគំរោងគឺគ្រូបង្រៀនចំនួន៣០០០នាក់ទទួលបានការបំប៉នឱ្យយល់ដឹងនិងចេះវិធីបង្រៀនប្រវត្តិសាស្ត្រកម្ពុជាប្រជាធិបតេយ្យ ។
- គោលបំណងនៃកិច្ចសហការគឺផ្តល់វិធីសាស្ត្រជឿនលឿន និងមានប្រសិទ្ធភាពក្នុងការបង្រៀន និងរៀនប្រវត្តិសាស្ត្ររបបកម្ពុជាប្រជាធិបតេយ្យដល់គ្រូបង្រៀន និងសិស្សានុសិស្សនៅកម្រិតមធ្យមសិក្សា ។ ការចាប់ផ្តើមគឺនៅឆ្នាំ២០០៨ ហើយការបញ្ចប់គឺនៅឆ្នាំ២០១០ ។

១. ការកសាងឯកសារ និង ការកសាងសមត្ថភាព

- សៀវភៅប្រវត្តិសាស្ត្រកម្ពុជាប្រជាធិបតេយ្យដែលនិពន្ធដោយលោក ឌី ខាំបូលី ហើយបោះពុម្ពផ្សាយដោយមណ្ឌលឯកសារកម្ពុជាគឺជាឯកសារគោលសំរាប់ប្រើជាឯកសារយោងក្នុងវគ្គបណ្តុះបណ្តាលគ្រូ និង ប្រើប្រាស់ក្នុងការតាក់តែងកិច្ចតែងការបង្រៀនសំរាប់បំពេញខ្លឹមសារមេរៀន ឬ បញ្ជ្រាបខ្លឹមសារអំពីប្រល័យពូជសាសន៍ខ្មែរក្រហមនៅកម្ពុជាក្នុងកម្មវិធីសិក្សារបស់សាលារៀន ។
- ការកសាងសៀវភៅណែនាំគ្រូអំពីការបង្រៀនប្រវត្តិសាស្ត្រកម្ពុជាប្រជាធិបតេយ្យត្រូវបានរៀបចំឡើងដោយក្រសួងអប់រំ យុវជន និង កីឡា សហការជាមួយមជ្ឈមណ្ឌលឯកសារកម្ពុជា ។
- ការរៀបចំវគ្គបណ្តុះបណ្តាលគ្រូនឹងធ្វើឡើងជាបីដំណាក់ក៏

-វត្តដំបូង គឺបណ្តុះបណ្តាលគ្រូបង្គោលរបស់ក្រសួងអប់រំ យុវជន និង កីឡាដែលមានចំនួន២៤នាក់ដែល
នឹងធ្វើឡើង នៅក្នុងអំឡុងខែមិថុនា-កក្កដា២០០៩ ។

-វត្តបន្ទាប់ គឺបណ្តុះបណ្តាលគ្រូបង្គោលថ្នាក់ខេត្តចំនួន១៨៥នាក់ ក្នុងចន្លោះខែកញ្ញា-ធ្នូ២០០៩ ។

-វត្តចុងក្រោយ គឺបណ្តុះបណ្តាលគ្រូបង្រៀនមុខវិជ្ជាប្រវត្តិសាស្ត្រ សីលធម៌-ពលរដ្ឋវិជ្ជា អក្សរសាស្ត្រ
មានចំនួនសរុប៣០០០នាក់ ដែលបំរើការនៅសាលារៀនមធ្យមសិក្សាទូទាំងប្រទេស ក្នុងចន្លោះខែកញ្ញា-
ធ្នូ២០០៩ ។

២.ការសង្កេតតាមដាន និង ការពង្រឹងការបង្រៀននៅតាមសាលារៀន

-ការសង្កេតតាមដាននិងការពង្រឹងគ្រូបង្រៀននឹងធ្វើនៅក្នុងអំឡុងនៃឆ្នាំសិក្សា២០០៩-២០១០ ។
លទ្ធផលនៃការសង្កេតនឹងត្រូវបានប្រមូលចងក្រងជាអនុសាសន៍ដើម្បីកែលម្អរក្សាភាពណែនាំត្រួតពិនិត្យកាន់តែ
មានប្រសិទ្ធភាព ហើយនឹងប្រើប្រាស់សំរាប់ការពិនិត្យឡើងវិញនូវកម្មវិធីសិក្សា និង ការអភិវឌ្ឍការបង្រៀន
ប្រវត្តិសាស្ត្រកម្ពុជាប្រជាធិបតេយ្យឱ្យកាន់តែប្រសើរឡើង ។

ខ.លក្ខខណ្ឌទូទៅ

-មជ្ឈមណ្ឌលឯកសារកម្ពុជាគាំទ្រគោលនយោបាយអប់រំរបស់ក្រសួងអប់រំ យុវជន និង កីឡា និង
គោរពតាមបែបបទរដ្ឋបាលរបស់ក្រសួង ។

-មជ្ឈមណ្ឌលឯកសារកម្ពុជាធ្វើកិច្ចសហការយ៉ាងជិតស្និទ្ធជាមួយក្រសួងអប់រំដើម្បីពង្រីកនិងផ្ទេរជំនាញ
និង ពង្រឹងជំនាញ សមត្ថភាពរបស់មន្ត្រីឯកទេសរបស់ក្រសួងអប់រំ យុវជន និង កីឡាឱ្យកាន់តែប្រសើរឡើង ។

-ការផ្សាយចេញនូវរបាយការណ៍ ឬ អត្ថបទដែលកើតបានមកពីកិច្ចសហការរវាងមជ្ឈមណ្ឌលឯកសារ
កម្ពុជា និងក្រសួងអប់រំ យុវជន និង កីឡាត្រូវមានការទទួលស្គាល់ ឬ ការឯកភាពពីក្រសួងអប់រំ យុវជន និង
កីឡា ។

-ក្រសួងអប់រំ យុវជន និង កីឡានឹងសំរបស់រូលការផ្តល់ទីកន្លែងសំរាប់ធ្វើសិក្ខាសាលា ឬ បើកវគ្គបណ្តុះ
បណ្តាលគ្រូបង្គោលនិងគ្រូបង្រៀនមុខវិជ្ជាប្រវត្តិសាស្ត្រ សីលធម៌-ពលរដ្ឋវិជ្ជា អក្សរសាស្ត្រ និង ផ្តល់ទិដ្ឋភាព
សមស្របនិងតាមសេចក្តីត្រូវការសំរាប់មន្ត្រី និងបុគ្គលិកពាក់ព័ន្ធនឹងការងារដូចបានរៀបរាប់ក្នុងចំណុចក
ដើម្បីចុះអនុវត្តការងារតាមគោលដៅដែលបានឯកភាពរួចហើយ ។

-ក្រសួងអប់រំ យុវជន និង កីឡានឹងជួយសំរួលដល់មជ្ឈមណ្ឌលឯកសារកម្ពុជាក្នុងការចែកចាយសៀវភៅប្រវត្តិសាស្ត្រកម្ពុជាប្រជាធិបតេយ្យចំនួន៥០០ ០០០ក្បាល(ហាសិបម៉ឺនក្បាល)ទៅដល់គ្រប់អនុវិទ្យាល័យ និង អនុវិទ្យាល័យទាំងអស់នៅទូទាំងព្រះរាជាណាចក្រកម្ពុជា ។

-ក្រសួងអប់រំ យុវជន និង កីឡាមានសិទ្ធិក្នុងការបញ្ចប់សកម្មភាពរបស់គំរោង និង កិច្ចសហការក្នុងករណីពិនិត្យឃើញថាមជ្ឈមណ្ឌលឯកសារកម្ពុជាមានទំនោរបំរើមនោគមវិជ្ជាឬផលប្រយោជន៍របស់បក្សនយោបាយណាមួយ ឬ បង្កឱ្យមានការប្រទូសវាយណាដែលប្រឈមនឹងច្បាប់របស់រដ្ឋ ។

-ក្រសួងអប់រំ យុវជន និង កីឡា និង មជ្ឈមណ្ឌលឯកសារកម្ពុជាធ្វើការត្រួតពិនិត្យមើលលើការរីកចំរើននិងប្រសិទ្ធភាពនៃការអនុវត្តនៅមុនរយៈពេលបីខែដែលគំរោងនឹងត្រូវបញ្ចប់ ដើម្បីធ្វើការសំរេចចិត្តបញ្ចប់គំរោង ឬ ស្វែងរកការបន្តគំរោងតទៅទៀត ។

គោលបំណងនៃទស្សនាទានស្តីពីក្របខណ្ឌការងារគំរោង “ការបង្រៀនអំពីប្រវត្តិសាស្ត្រកម្ពុជាប្រជាធិបតេយ្យ” នៅសាលារៀនមធ្យមសិក្សា គឺផ្តល់នូវក្របខណ្ឌការងារដែលគ្របដណ្តប់លើកិច្ចសហការរវាងក្រសួងអប់រំ យុវជន និង កីឡា និង មជ្ឈមណ្ឌលឯកសារកម្ពុជារយៈពេលពេញម៉ោង ដោយធានានូវភាពជាក់លាក់ និង ជំនឿទុកចិត្តមួយមុននឹងឈានទៅធ្វើការអនុវត្តសកម្មភាព ។ ទស្សនាទានស្តីពីក្របខណ្ឌការងារគំរោងនេះមិនមែនជាកាតព្វកិច្ចកំណត់ដោយច្បាប់ទេ ប៉ុន្តែវាជាកិច្ចសន្យារួមមួយដែលមានចែងពីការទទួលខុសត្រូវរបស់ ភាគីក្រសួង និង មជ្ឈមណ្ឌលឯកសារកម្ពុជា ។

ឯកសារទស្សនាទានស្តីពីក្របខណ្ឌការងារគំរោង “ការបង្រៀនប្រវត្តិសាស្ត្រកម្ពុជាប្រជាធិបតេយ្យ” នៅសាលារៀនមធ្យមសិក្សាត្រូវបានធ្វើឡើងជាភាសាខ្មែរ ។

ធ្វើនៅរាជធានីភ្នំពេញ ថ្ងៃទី...២១...ខែ...សីហា...ឆ្នាំ២០០៨

តំណាងក្រសួងអប់រំយុវជននិងកីឡា
ជ.រដ្ឋមន្ត្រីក្រសួងអប់រំយុវជននិងកីឡា

តំណាងមជ្ឈមណ្ឌលឯកសារកម្ពុជា
នាយកមជ្ឈមណ្ឌលឯកសារកម្ពុជា

